



L-Għid il-Kbir

Aħbar Tajba

Atti 10, 34a.37-43

Salm 117 (118), 1-2.16ab-17. 22-23

Kol 3, 1-4

Ġw 20, 1-9

Għalhekk telqet tigri għand Xmun Pietru u għand id-dixxiplu l-ieħor li kien iħobb Ġesù,
u qatlihom: “Qalghu lill-Mulej mill-qabar, u ma nafux fejn qegħduh!”

Jogħgbukom l-istejjer tal-misteri? Jekk iva mhux waħedkom. Dawn l-istejjer, li ħafna drabi jkunu mdawrin ma' xi *detective* kuraġġuż jew ġurnalista li jrid jiskopri l-verità, huma kotba li jolqtu kemm liż-żgħar kif ukoll liż-żgħażaġh u lill-adulti. Forsi ġieli smajtu bil-karattru famuż Geronimo Stilton jew inkella bl-avventuri ta' Tintin. Żgur li fost id-*detectives* kollha, l-aktar wieħed famuż huwa Sherlock Holmes. Imma min jaf x'kien jagħmel kieku fost il-każi kollha tiegħu jsib dak tal-qabar vojta ta' Ġerusalem?

Ftit jiem wara li difnu lil Ġesù bdew jiġru xi stejjer mill-aktar strambi. Is-suldati fl-ewwel lejl tal-għassa tagħhom dehru deħlin mbezzgħin għand il-Qassis il-Kbir. Kien hemm min sema' li kien hemm xi nisa li meta marru jżuru l-qabar sabu l-gebla maqluba u

l-qabar vojta. Tgħid insteraq? Imma għaliex? Min seta' serqu meta kien hemm is-suldati għassa? Imma l-istejjer ma jiqfux hawn tafux! Kien hemm xi nies qed jivvjaġġaw li qed isostnu li ltaqgħu miegħu għalkemm ma għarfu mall-ewwel. Kien hemm mara li kienet tafu sew li wkoll ma għarfitux mill-ewwel meta ratu. U dawn mhumie x l-uniċi nies li qed jgħidu li rawh f'dawn il-jiem.

Kieku x'kienu jagħmlu Sherlock jew Geronimo? Jmorru fil-qabar biex jaraw l-evidenza? Qabar vojta bi ftit faxex f'genb! Jistaqsu lix-xhieda li qalu li rawh? Kulhadd ferħan u kelma waħda: “Qam mill-mewt kif kien qal!” Imma meta qal li se jqum mill-mewt? Ftit ftit l-investigazzjoni tagħna turina kif Ġesù kien ga qal lid-dixxipli tiegħu li la jitle' Ġerusalem kien se jiġi

arrestat u maqtul. Kien hemm min ipprova jikkonvincih biex ma jmurx. Imma dan kollu kien parti minn pjan, u dan il-pjan ma kienx se jispiċċa bil-mewt tiegħu. Il-pjan kellu kapitlu ieħor wara l-mewt! Harsa aktar fil-fond lejn l-akbar ħbieb tiegħu turi li dawn ma kinux qed iġibu ruħhom bħal xi hadd li tilef ħabib. Kienu ferħanin! Fejn kienet twassal din l-investigazzjoni ma nafux. Forsi *detective* tajjeb kien jirnexxilu jiltaqa' miegħu wkoll!

Iżda aħna m'għandniex bżonn investigazzjonijiet twal biex niltaqgħu ma' dak li qam mill-mewt. Ġesù ħallielna dak kollu li għandna bżonn biex niltaqgħu miegħu. Halielna l-Vanġelu u ħafna nies li matul hajjitna se jgħinuna nsibu dik it-triq li twassal għandu biex aħna wkoll inkunu nistgħu ngħixu hajja oħra wara l-mewt.

Sib il-Kelma

Fost dawn l-ittri t'hawn taħt għandek issib moħbija ħmistax-il kelma marbuta mas-silta li qrajna llum. Aqbad lapes u dur dawn l-ittri biex issib dan il-kliem mistur:

**MARIJA, MAGDALA,
XMUN, PIETRU,
QABAR, BLATA,
FAXEX, GHAŻEL,
MAKTUR, SKRITTURA,
EMMEN, MULEJ.**



GĦ	A	S	E	L	Ħ	B	IE	B	S
E	S	P	IE	T	R	U	S	F	K
E	M	IE	L	R	Q	P	A	K	R
M	A	R	I	J	A	M	E	R	I
U	G	T	Ġ	Ż	B	S	GĦ	O	T
N	D	R	B	L	A	T	A	V	T
F	A	X	E	X	R	IE	Ż	U	U
Ħ	L	Z	W	M	U	L	E	J	R
M	A	K	T	U	R	A	L	S	A
E	M	M	E	N	T	O	R	R	I



Dawk li raw lil Ġesù

Il-biċċa l-kbira tas-siltiet tal-Vanġelu fl-ewwel jiem tal-Ġhid jirrakuntaw kif Ġesù, wara li qam mill-mewt, beda jidher lil bosta nies. Iżda karatteristika interessanti hi li bosta minn dawn ma għarfux! Naqraw kif id-dixxipli ta' Emmaws fi triqthom jiltaqgħu ma' xi hadd li għamilha tabirruħu li ma kienx jaf x'għara f'Ġerusalem. U dawn ħaduha bi kbira, għax dan Ġesù kulhadd kien sema' bih! Mur għidilhom li kien Ġesù stess! U xi ngħidu għad-dehra lil Marija ta' Magdala. Din kienet tafu sew. Imma xorta ma għarfitux!

Forsi Ġesù jagħmel hekk biex ma jibzġhux għax jaħsbu li qed jaraw fantażma. L-ewwel jara li lesti li jilqgħu l-aħbar imbagħad jurihom il-verità.

Imma tafu li lilna jiġrilna l-istess? Kemm drabi niltaqgħu ma' Ġesù u ma nagħtux kas u nibqgħu sejrin! Imma kieku Marija baqgħet sejra x'kien jiġri? U kieku d-dixxipli ta' Emmaws ma tawx kas x'kienu jtilfu? Żgur li kienu jtilfu ċ-ċans li jiltaqgħu ma' xi hadd li tassew kien importanti għalihom. U bħalhom aħna wkoll jista' jiġrilna l-istess!

Għalhekk dawn is-siltiet ifakkruna biex noqogħdu attenti għax, kif qal Ġesù, kulma nagħmlu

mal-iżgħar fost ħutna nkunu qed nagħmluh miegħu.

Lil Ġesù nistgħu niltaqgħu miegħu f'xi hadd li għandu bżonn ħabib ma' min jaqsam qalbu. Nistgħu niltaqgħu ma' Ġesù f'xi hadd mill-ġenituri li għandu bżonn qadja kif ukoll f'għalliem li tassew jinteressa ruħu fina u jekk nagħtu kasu jista' jgħallimna ħafna. Kemm ikollna opportunitajiet kuljum biex niltaqgħu ma' Ġesù, kultant meta ngħinu lil xi hadd aħna, u ħafna drabi f'tant nies li jgħinu lilna.



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.




Promozzjoni

Issa tista' tirreklama fuq dan il-fuljett

Dan il-fuljett joħroġ kull ġimgħa u jitqassam fil-parroċċi kollha ta' Malta u Għawdex.

Ċemplilna fuq 2569 9100



mediacentre

design • video production • animation • publishing • web

AGĦŻEL PRODOTTI LI JIBDLU ҒAJJET IN-NIES GҒALL-AҒJAR!

AGĦŻEL IL-KUMMERĈ ĠUST



SAY IT!

ҒANUT TAL-KUMMERĈ ĠUST

www.sayitmalta.com - info@sayitmalta.com
32 Tarxien Road Paola



AHBAR **TAJBA** hija pubblikazzjoni tal-Media Centre flimkien ma' SayIt Publications u YouTheme Foundation. Min jixtieq jagħti kontribuzzjoni finanzjarja jew jorndna aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100. Għal aktar informazzjoni żur www.mediacentre.com.mt



mediacentre

YOUTHEME
FOUNDATION